

इंडो-अमेरिकन चैम्बर ऑफ कॉमर्स लखनऊ का शुभारंभ



इंडो-अमेरिकन चैम्बर ऑफ कॉमर्स लखनऊ चैप्टर का उद्घाटन शुक्रवार को न्याय एवं विधायी मंत्री ब्रजेश पाठक ने किया।

लखनऊ | मुख्य संवाददाता

प्रमुख औद्योगिक संगठन इंडो-अमेरिकन चैम्बर ऑफ कॉमर्स लखनऊ चैप्टर का शुक्रवार को उद्घाटन हुआ। इस मौके पर प्रदेश के न्याय एवं विधायी मंत्री ब्रजेश पाठक ने लखनऊ चैप्टर की शुरुआत होने पर बधाई दी। साथ ही कहा कि सोलर मैन्युफैक्चरिंग यूनिट और इंटीग्रेटेड चिप निर्माण संबंधी इकाइयों की स्थापना के लिए इंडो अमेरिकन चैम्बर का आगे आना चाहिए।

मंत्री सिद्धार्थनाथ सिंह ने कहा कि प्रदेश के आर्थिक विकास में एमएसएमई का महत्वपूर्ण योगदान होता है। उद्योगों को लेकर उन्होंने कहा एमएसएमई के जरिये छोटे उद्योगों को भी प्रोत्साहन देकर रोजगार के नए अवसर सृजित किये जा रहे हैं। मुख्य अतिथि भाजपा प्रदेश अध्यक्ष स्वतंत्र देव सिंह ने अपने

संबोधन में कहा कि सबका साथ सबका विकास की राजनीतिक नीति के साथ ही उत्तर प्रदेश की योगी सरकार औद्योगिकीकरण में भी क्षेत्रीय संतुलन बनाने को प्रयासरत है। अमेरिकी दूतावास नॉर्थ इंडिया के निदेशक माइकल रोसेंथाल ने अमेरिका और भारत के बीच व्यापारिक संबंधों को मजबूती देने के लिए चैम्बर की ओर से किए जा रहे कार्यों की सराहना की। कार्यक्रम को अपर मुख्य सचिव पर्यावरण मनोज सिंह और राजस्व परिषद चेयरमैन मुकुल सिंघल ने भी सम्बोधित किया।

सम्मान समारोह: कार्यक्रम में एथलीट सुधा सिंह, पद्मश्री डॉ. सुनील जोगी, हास्य कवि सर्वेश अस्थाना और इंडस्ट्री एसोसिएशन, पंजाब के को-चेयरमैन रणपाल सिंह को विशेष सम्मान देकर सम्मानित किया गया।